

पशुसंवर्धन विभागामार्फत राबविण्यात येत असलेल्या विविध केंद्र पुरस्कृत, राज्य स्तरीय आणि जिल्हा वार्षिक योजनांमधील वैयक्तिक लाभाच्या योजनेंतर्गत केवळ छोटे कुटुंब असलेल्या लाभार्थ्यांना लाभ देण्याबाबत...

महाराष्ट्र शासन
कृषि, पशुसंवर्धन, दुग्धव्यवसाय विकास, मत्स्यव्यवसाय विभाग,
शासन परिपत्रक क्र. पंरास-२०१४/प्र.क्र. १५३/पदुम-४,
मादाम कामा रोड, हुतात्मा राजगुरु चौक,
मंत्रालय, मुंबई-४०० ०३२.
दिनांक : ०४ फेब्रुवारी, २०१७.

वाचा = १. कृषि, पशुसंवर्धन, दुग्धव्यवसाय विकास व मत्स्यव्यवसाय विभागाचा शासन निर्णय क्र. संकीर्ण-१०२०००/प्र.क्र.२१२/पदुम-४, दि. १३.०८.२००३.
२. सामान्य प्रशासन विभागाची अधिसूचना क्र. एसआरव्ही-२०००/प्र.क्र. (१७/२०००)/बारा, दि. २८.०३.२००५.

प्रस्तावना -

वाचा-१ येथील शासन निर्णयान्वये “राज्य लोकसंख्या धोरण-पशुसंवर्धन विभाग” निर्गमित करण्यात आलेला असून, त्याअन्वये लहान कुटुंब या संकल्पनेचा पशुसंवर्धन विभागातील वैयक्तिक लाभाच्या योजनांची अंमलबजावणी करण्यासाठी स्वीकार करण्यात आलेला आहे. वाचा-२ येथील अधिसूचनेन्वये लहान कुटुंबाचे स्पष्टीकरण (एक) एखाद्या जोडप्यास हे नियम अंमलात येण्याच्या दिनांकाला किंवा त्यानंतर केवळ एकच मूल असेल त्याबाबतीत नंतरच्या एका प्रसूतीत जन्मलेल्या कोणत्याही एकापेक्षा अधिक मुलांना एकच अपत्य म्हणून समजण्यात येईल. तसेच, (दोन) “मूल” यामध्ये दत्तक मुलाचा किंवा मुलांचा समावेश होत नाही. याबाबींचा समावेश करून सर्वसमावेशक शासन परिपत्रक निर्गमित करण्याची बाब शासनाच्या विचाराधीन होती. त्यानुषंगाने, खालीलप्रमाणे शासन परिपत्रक निर्गमित करण्यात येत आहे.

शासन परिपत्रक-

पशुसंवर्धन विभागामार्फत राबविण्यात येत असलेल्या विविध केंद्र पुरस्कृत, राज्यस्तरीय आणि जिल्हा वार्षिक योजनांमधील वैयक्तिक लाभाच्या योजनेंतर्गत लाभ मिळण्यास पात्र लाभार्थ्यांना छोटे कुटुंबाच्या अनुषंगाने खालील अटी व शर्ती लागू करण्यात येत आहेत.

- १) फक्त छोटे कुटुंब (पती-पत्नी यासह दोन मुले) संकल्पना अवलंबिणाऱ्या जोडप्यांना यापुढे पशुसंवर्धन विभागाच्या विविध वैयक्तिक लाभाच्या योजनेंतर्गत मिळणाऱ्या अर्थसहाय्यास (सबसिडीज) पात्र समजण्यात यावे.
- २) दि. ०१.५.२००१ नंतर तिसरी संतती झालेली असेल किंवा होईल तर असे लाभार्थी पशुसंवर्धन विभागामार्फत विविध वैयक्तिक लाभाच्या योजनेंतर्गत लाभ मिळण्यास पात्र राहणार नाहीत.

- ३) छोटे कुटुंब या अटीमुळे ज्या ठिकाणी दारिद्र्य रेषेखालील लाभार्थी उपलब्ध होत नसेल त्या ठिकाणी लाभार्थी निवडताना छोटे कुटुंब ही अट लागू करण्यात येऊ नये.
- ४) एखाद्या जोडप्यास दि. २८.०३.२००५ रोजी किंवा त्यानंतर केवळ एकच मूल असेल त्याबाबतीत नंतरच्या एका प्रसुतीत जन्मलेल्या कोणत्याही एकापेक्षा अधिक मुलांना एकच अपत्य म्हणून समजण्यात येईल.
- ५) “मूल” यामध्ये दत्तक मुलाचा किंवा मुलांचा समावेश होत नाही.

पशुसंवर्धन विभागामार्फत राबविण्यात येत असलेल्या विविध केंद्र पुरस्कृत, राज्यस्तरीय आणि जिल्हा वार्षिक योजनांमधील वैयक्तिक लाभाच्या योजनेतर्गत लाभ मिळण्याकरीता विहित करण्यात आलेल्या इतर अटी व शर्ती यामध्ये कोणताही बदल करण्यात आलेला नसून सदर अटी शर्ती यापुढेही तशाच कायम राहतील.

हे परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आलेले असून त्याचा संकेतांक क्रमांक २०१७०२०४१४५६५५९६०१ असा आहे. सदर परिपत्रक डिजिटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांच्या आदेशाने व नावाने,

(श. मा. साठे)
उप सचिव, महाराष्ट्र शासन.

प्रत,

१. आयुक्त पशुसंवर्धन, महाराष्ट्र राज्य, औंध पुणे-०७.
२. जिल्हाधिकारी (सर्व)
३. मुख्य कार्यकारी अधिकारी, जिल्हा परिषद (सर्व)
४. मुख्य कार्यकारी अधिकारी, महाराष्ट्र पशुधन विकास मंडळ, अकोला
५. व्यवस्थापकीय संचालक, पुण्यश्लोक अहिल्यादेवी महाराष्ट्र मेंढी व शेळी विकास महामंडळ, गोखलेनगर, पुणे.
६. प्रादेशिक सहआयुक्त पशुसंवर्धन, (सर्व)
७. जिल्हा पशुसंवर्धन उपआयुक्त, (सर्व)
८. जिल्हा पशुसंवर्धन अधिकारी, जिल्हा परिषद, (सर्व)
९. निवड नस्ती (पदुम-४)